

DECIZJONIJIET
TAL-QRATI SUPERJURI
TA' MALTA
L-EWWEL PARTI
QORTI TA' L-APPELL
L-EWWEL SEZZJONI — AWLA CIVILI

7 ta' Jannar, 1957.

Imhallfin:—

Onor. Dr. A.J. Montanaro Gauci, C.B.E., K.M., LL.D.,
A/President;

Onor. Dr. J. Caruana Colombo, B.Litt., LL.D.

Onor. Dr. J. Flores, B.L. Can., LL.D.

Dottor Vincent Tabone et al.

VERSUS

Onor. Domenico Mintoff, B.Sc., A. & C.E., M.A. (Oxon), et. et.

Inkjestà Governattiva — Azzjoni — Interess — “Medical Board” — “Medical Officers’ Union” — Pravi — Dokumenti — “Files” Dipartimentali — Art. 92A, tal-Kap. 51

Huwa orma j principju maghruf illi, b'ix wiehed jistitwixxi azzjoni, hemm b'zonn li jkollu nteress. U dan l-interess, b'ix ikun skond il-liġi, jattieg li jkun, fost l'awtorità oħra, dirett u personali. Għalhekk mhux biżżejjed li jkun hemm interess generiku, bħal ta' min jaqta b'ix il-liġi tkun osservata. Għalhekk ukoll mhux biżżejjed l-interess fi klassi professjonali jew assoċjazzjoni ta' persuni, b'ix il-professjonista jew assoċjat ikun jista' legalment jaqta quddiem il-tribunali.

Huwa maghruf ukoll illi l-interess għandu jkun attwali, jifjieri li jkun jattisti fil-mument li tigi l'istitutiva l-azzjoni; u jrid ikun legittimu u konkret, u mhux biżżejjed li jkun eventwali jew astratt.

B'applikazzjoni ta' dawn il-principji, għa ttenut illi l-“Medical Officers’ Union”, bħala tali, ma għandhiex interess legali li tipproponi azzjoni b'ix tigi dikjarata illegali inkjesta magħmula mill-Gvern dwar il-

kondotta ta' tabib li hu membru ta' dik l-"Union"; ghax ma jittrat tax minn lezjoni u difiża ta' dritt spettanti lil dik l-"Union" "ut sic". U lanqas jista' jingħad li l-"Union" qegħedha tirrappreżenta lit-tabib involut fl-inkjesta, meta dak it-tabib huwa attur huwa wkoll fl-istess kawża, jew huwa preżenti f'dawn il-Gżejjer. Għalhekk jonqos ukoll fl-"Union" l-attwalità tal-interess. L-interess tal-"Union" f'azzjoni simili huwa biss teoriku; imma dan l-interess ma johlqx dak l-interess ġuridiku li jillegittima l-azzjoni, bħala li mhux bażat fuq dritt sogġettiv li attwalment min jagħxi jkollu bżonn jati-tutela gudiżzarja tiegħu. U xejn ma jiswa li l-kawża tista' tkun ta' vantaġġ lill-klassi medika li l-"Union" tirrappreżenta u tiddefendi; ghax dan il-vantaġġ, waħdu, mhux biżżejjed b'leż jirradika l-interess skond il-liġi.

Jekk ufficial governattiv jiġi msejjaħ b'leż jixhed f'kawża, hu jista' jixhed, u jista' jekk irid, ma jixhed fuq informazzjonijiet li kellu minn dokumenti diparimentali tal-Gvern; u jista' liberament jirrifjuta li jeżibixxi dawk id-dokumenti. Ghax il-liġi tagħtieh dan id-dritt, u ma hemm ebda vjolazzjoni tal-liġi proċedurali billi hu jsemmi l-filzi diparimentali mingħajr ma jeżibihom. X'tiswa u ma tiswiex dik id-lepożizzjoni tiegħu, mbghad, għall-konvinciment tal-ġudikant, hija kwistjoni ta' kredibbiltà; u xejn iżjed.

Kwantu għall-azzjoni, in kwantu proposta mit-tabib involut fl-inkjesta ordnata mill-Gvern, hu veru li l-Liġi Sanitarja tagħti lill-Board Mediku l-awtorità li jistharreg in-nuqqasijiet allegati li saru minn membri tal-professjoni medika, u tfisser il-proċedura li fuqha titmexxa l-istharriga, kif ukoll il-pieni dixziplinari li dak il-Board jista' japplika, jekk ikun il-każ; iżda dan ma jfisserx illi l-Pulizija ma tistax tagħmel investigazzjoni għal xi skop legittimu ieħor, jew li l-Gvern ma jistax per mezz ta' inkjesta jaccerta ruħu minn xi fatti ta' interess publiku għall-amministrazzjoni, biex jirregola ruħu fuq kif għandu jimxi rigward tagħhom u rigward l-impjegati tiegħu. Din il-fakoltà tal-Gvern ma gietx minsusa mill-emenda li saret fil-Liġi Sanitarja. Hief għall-finijiet tat-tehida tal-miżuri fuq imsemmijin, li huma certament miżuri dixziplinari tal-professjoni.

L-esklużiva kompetenza tal-Board ta-Tobba giet attribwita biss għall-iskop imsemmi fil-Liġi Sanitarja, u xejn iżjed, mentri l-Gvern jista' jkollu nteress jinvestiga l-fatti għal skopjiet oħra legittimi; u l-Pulizija

tista' anzi għandha d-dmir, li tinvestiga sewwa l-fatti meta dawn jinteressaw ukoll il-Kodiċi Kriminali. Din l-investigazzjoni ċertament ma tiswiex għall-ftinjiet tal-Liġi Sanitarja; iżda b'daqshekk mhux illegali, għax ebda liġi ma tivvjetaha, lanqas indirettament, speċjalment meta sirrigwarda l-kondotta tal-impjegati publiċi.

Il-Qorti:— Rat iċ-ċitazzjoni quddiem il-Prim'Awla tal-Qorti Civili tal-Maestà Tagħha r-Regina, li biha l-atturi, wara li ppremettew illi l-konvenuti, jew min minnhom, ordnaw li ssir investigazzjoni fuq ċertifikati rilaxxjati minn Dr. Albert Fenech, wieħed mill-membri tal-"Medical Officers' Union", li jeżerċita l-professjoni tiegħu tant bħala tabib distrettwali kemm bħala tabib privat fis-Siġġiewi, u dan billi qegħdin isejnhu lil-pazjenti tiegħu u jistaqsubhom fuq ċertifikati rilaxxjati lilhom; u illi dina l-investigazzjoni saret u qegħedha ssir minn membri tal-Pulizija, li jsejnhu n-nies fl-Għassa tal-Pulizija tas-Siġġiewi jew fid-dar tal-istess pazjenti; illi dina l-investigazzjoni hija kuntrarja għall-liġi, u speċjalment kontra d-dispożizzjoni tal-art. 77 (a) tat-Tieni Liġi Sanitarja, kif emendata fis-sena 1944; wara li tiġi mogħtija kwalunkwe dikjarazzjoni neċessarja u meħhud kwalunkwe provvedimenti opportuni, talbu li jiġi dikjarat u deċiż, għar-raġunijiet fuq imsemmija, li l-investigazzjoni fuq imsemmija hija illegali, u konsegwentement il-konvenuti jiġu inibiti li jkomplu din l-investigazzjoni. Bl-ispejjeż;

Rat in-nota tal-eċċezzjonijiet tal-konvenuti nomine, li biha huma ssottomettew illi huma ma għandhom ebda relazzjoni mal-"Medical Officers' Union" li tista' qatt konċepibbilment tiffirma bażi għad-domanda odjerna; l-azzjoni tal-Gvern, li fuqha qegħedha tiġi bażata l-pretensjoni infondata tal-atturi, żgur li bl-ebda mod ma jista' jinħaseb li tilledi xi dritt tal-"Union" bħala tali; għaldaqstant l-atturi kollha li qegħedin jidhru bħala komponenti l-Kumitat tal-imsemmija "Union", ma għandhomx interess ġuridiku u ebda "locus standi" f'dan il-ġudizzju; u fi kwalunkwe każ id-domanda hija għal kollox infondata fid-dritt, u għandha tiġi miċħuda; bl-ispejjeż;

U aktar tard il-konvenuti éċċaraw l-eċċezzjoni fil-meritu fis-sens illi l-istanza mhix sostenibbli, billi l-investigazzjoni li qeghedha ssir qeghedha ssir skond il-ligi;

Rat is-sentenza tal-Prim'Awla tal-Qorti Civili tat-23 ta' Gunju 1956, li biha dik il-Qorti lagħqet il-pregudizzjali tal-konvenuti, u ċaħdet it-talba tal-atturi, bl-ispejjeż kontra tagħhom; billi dik il-Qorti kkunsidrat, dwar il-pregudizzjali opposta mill-konvenuti;

Illi huwa ornaġ principju magħruf illi, biex wieħed jistitwixxi azzjoni, hemm bżonn li jkollu nteress; u dan l-interess, biex ikun skond il-ligi, jeħtieġ li jkun, fost hwejjeġ ohra, dirett u personali; għaliex, kif jinnota Mattirolu, "tranne i casi eccezionali in cui vedemmo ammessa l'azione popolare, non è ammesso stare in giudizio se non per difesa di un interesse proprio o di persona che esso legalmente rappresenta" (Diritto Giudiziario, Vol. I., para. 55). Għalhekk mhux biżżejjed li jkun hemm interess generiku, bħal ta' min jaġixxi biex il-ligi tkun osservata; difatti, kif esprima ruħu l-Consiglio di Stato fil-kawża "Torsa contro Prefetto di Genova", deciza fis-27 ta' Ottubru 1905, "l'interesse generico che può avere ogni cittadino a che siano osservate le leggi e bene amministrata la cosa pubblica, non può costituire il substrato di un ricorso alla Quarta Sezione, il quale presuppone invece la lesione di un interesse proprio del ricorrente" (v. Giurisprudenza Cod. Proc. Civ. Ital. a cura Professor Messina ed altri, art. 36, no. 460). Għalhekk, ukoll, mhux biżżejjed l-interess fil-klassi professjonali jew assoċjazzjoni ta' persuni, biex il-professionista jew assoċjat ikun jista' legalment jaġixxi quddiem it-tribunali. "Non può dirsi giuridicamente basato un ricorso alla Quarta Sezione, prodotto da chi non ha interesse diretto nella vertenza e dichiara invece di ricorrere solo nell'interesse della dignità professionale" (op. cit., art.36, para.458). Konsegwentement, il-Mortara jeskludi dak l-interess meta si tratta ta' semplici "offese sofferte negli interessi del ceto o della casta a cui si appartiene" (Manual della Procedura Civile, Vol. I. para. 40, ediz. 1921):

Illi dawn il-prinċipji jinsabu adottati wkoll mill-Qrati Tagħna (Kollez.XXXIV-II-453), li f'każ tipikament analogu eskudew l-interess f'negozjant li jitlob dikjarazzjoni ġudizzjarja fis-sens li l-kopja-kummissjoni li ma tkunx iffirmata mhix sugġerta għall-liġi tal-boll (Kollez.XXV-I-506); u dana non ostante li l-attur, bħala negozjant, kien jista' jirrikava, anki huwa stess, ċertu vantaġġ minn dik id-dikjarazzjoni;

Illi huwa magħruf ukoll illi l-interess għandu jkun anki attwali, jiġifieri, fil-kliem ta' Mattiolo, "che esista al momento in cui si propone l'azione" (op. cit., para 47). U billi jrid ikun hemm lezjoni ta' dritt, dina biss tohloq l-interess f'min isofriha li jaġixxi għar-rikonoxximent ta' dak id-dritt. Huwa għalhekk li l-interess irid ikun legittimu u konkret, u mhux biżżejjed li jkun eventwali jew astratt — "soltanto un interesse attuale e concreto, e non un interesse contingibile ed eventuale, può legittimare la domanda giudiziale" (Giurisp. cit., art. 36, para. 961). F'dan is-sens hija wkoll il-ġurisprudenza tagħna (Kollez.XXXIV-II-453, u XXXVI-I-127);

Illi meta jiġu applikati dawn il-prinċipji għall-każ taħt eżami, wiehed ikollu ineluttabbilment jikkonkludi li l-atturi, bħala rappreżentanti tal-"Medical Officers' Union", ma għandhomx, bħala tali, interess li jippromwovu din il-kawża. Difatti, ma għandhomx fiha interess dirett u personali, għaliex non si tratta ta' lezjoni u difiża ta' dritt spettanti lill-"Union" "ut sic"; lanqas jista' jingħad li l-"Union" qiegħda tirrappreżenta wkoll l-interess tat-Tabib Albert Fenech bħala wiehed mis-soċi, għaliex, apparti l-fatt li dan it-tabib qiegħed jaġixxi huwa stess f'ismu proprju, jekk din ir-rappreżentanza għandha tiftiehem fis-sens ta' mandat, din mhix ammissibbli, għaliex ir-rappreżentat jinsab f'dawn il-Gzejjer (art. 1968 Kod. Civ.); u għalhekk jonqos ukoll fi-"Union" l-attwalità tal-interess;

Illi xejn ma jiswa, bħal ma ġie sottomess, li l-kawża tista' tkun ta' vantaġġ lill-klassi medika li l-"Union" tirrappreżenta u tiddefendi; għaliex dan il-vantaġġ, waħdu, kif

gie fuq rilevat, mhux biżżejjed biex jirradika l-interess skond il-liġi;

Illi, kieku kienet vera t-teżi tal-“Union”, wiehed jista' jipprospetta l-ipotesi li taġixxi l-“Union” biss anki jekk it-tabib interessat ma jiċċaqlaqx — haġa dina żgur legalment inammissibbli;

Illi, għaldaqstant, il-preġudizzjali tal-konvenuti hija sostnuta, u jisthoqqilha tiġi milqugħa;

Illi, fil-meritu, l-atturi jippretendu illi l-investigazzjoni in kwistjoni hija kuntrarja għall-liġi, u speċjalment kontra d-dispożizzjoni tal-art. 77(a) (recte 92A.) tat-Tieni Liġi Sanitarja, kif emendata mill-Ordinanza nru. I tal-1944. Il-konvenuti, mill-parti tagħhom, fil-waqt li jikkontestaw din l-illegalità, iddikjaraw illi l-investigazzjoni kienet tirrigwarda mhux biss iċ-ċertifikati rilaxxjati mill-attur Dr. Albert Fenech, imma anki l-kondotta professjonali tiegħu in generali bħala impjegat tal-Gvern (ara verbal fol. 16);

Illi mill-provi rrizulta illi meta saret l-aħħar elezzjoni generali, xi sena n nofs ilu, il-P.S. Frank Calleja kien irċieva rapport li xi nies kienu qegħdin jużaw il-formola stampata taċ-ċertifikati u jimlewhom mingħajr ma jkunu ġew imhollija mit-tabib, almenu rigward l-isem tal-persuna nteressata. B'dan hu kien għarraf lill-attur Dr. Fenech, peress li kien fihom l-inizjali tiegħu. L-imsemmi Calleja kien irriferixxa r-rizultat ta' intervista li kellu ma' Dr. Fenech lill-Ispettur Spiteri tas-Sigġiewi, u mbgħad ma jafx x'kien sar. Fil-bidu ta' Mejju tas-sena korrenti, l-Ispettur tal-Pulizija William Moran gie nkarikat mill-konvenut De Gray biex jivverifika madwar 69 ċertifikat rilaxxjati minn Dr. Fenech; kwantu għal 20 minnhom dwar iċ-ċirkustanzi li fihom ġew rilaxxjati, u kwantu għall-oħrajn anki dwar l-identità tal-persuni fihom indikati. Huwa, fl-istess okkażjoni, gie mill-istess konvenut imqabbad biex jagħmel rigward Dr. Fenech investigazzjonijiet oħra, fosthom dwar il-medicini minnu talvolta preskritti (fol. 24). Biex jaqdi dan l-inkariku, l-Ispettur Moran interroga bosta nies, ħadilhom f'xi każi anki “statements” bil-miktub, kien jirreferixxi kulljum lill-konvenut

De Gray dak li jkun sar (fol. 43), u meta spiċċa x-xogħol li kellu jagħmel bagħat ir-rapport ta' kollox (fol. 73);

Illi l-atturi jsostnu li, almenu rigward iċ-ċertifikati, l-investigazzjoni mill-Pulizija saret illegalment, għaliex kien imissha saret mill-"Medical Board", li waħdu kellu l-poter jagħmilha, skond l-art. 92A. fuq citat. Mill-provi jirriżulta li, wara li l-ligi kienet giet emendata, u preċiżament mis-sena 1945 l-hawn, kienu ġew quddiem dak il-Board għaxar każi in konnessjoni ma' ċertifikati tat-tobba, u, barra minn każ wiehed li kellu x'jaqsam mal-istess Dipartiment tas-Saħħa, il-każi l-oħra kienu ġew rapportati lill-Board minn dipartimenti oħra, kompriż wiehed mill-Pulizija tad-Dockyard. Irriżulta soddisfaċentement li dawk id-dipartimenti kienu jagħmlu investigazzjoni tal-każ, jisimghu x-xhieda, xi drabi jeħdulhom "statements" bil-miktub, jagħmlu rapport liċ-Chief Government Medical Officer, li hu anki Chairman tal-imsemmi Board, u xi drabi jindikaw u jesprimu l-gudizzju tagħhom; f'din l-investigazzjoni kienet tiġi eżaminata l-pożizzjoni sew tat-tabib kemm tal-persuna ndikata fiċ-ċertifikat, u anzi, fil-kliem tax-xhud Professor Joseph Galea, it-tabib dejjem jiġi a konjizzjoni tad-Dipartiment tas-Saħħa bħala "prima facie" akkużat (fol. 70). Irriżulta wkoll li l-Medical Board jiltaqa' u jieħu passi meta jkollu l-informazzjonijiet u l-provi kollha meħtieġa; u meta l-Board jiltaqa', il-Board ma joqghodè fuq dawk il-provi u informazzjonijiet biss, imma, jekk ikun hemm bżonn, jatingi informazzjonijiet anki band'oħra, mhux eskluż il-Kummissarju tal-Pulizija (fol. 45 tergo u 46 u 46 tergo);

Illi minn dan jidher li fil-prattika segwita fi-imghoddi, anki in konnessjoni ma' ċertifikati ta' tobba, saru investigazzjonijiet preliminari. U dan huwa anki skond il-loġika; għaliex, kif fuq ingħad, il-Medical Board, biex jieħu l-inizjattiva u jiċċaqlaq, irid ikollu quddiemu l-provi u l-informazzjonijiet meħtieġa, b'mod li x-xogħol relattiv irid ikun ġa sar minn hadd ieħor estraneu għal dak il-Board, li jista' jkun, kif ġie fuq aċċennat, anki l-korp tal-Pulizija;

Illi, barra minn dan, kif issottomettew il-konvenuti, l-investigazzjoni, barra milli tista' sservi biex jidhol in funzjoni l-Medical Board (haga li s'issa ma saritc u li ghad tista' ssir), jista' jkollha bhala oggett tant procediment amministrattiv, billi l-attur Dr. Fenech huwa mpjegat governattiv, kemm ukoll procediment ta' indoli kriminali (art. 193(1) Kod. Pen.); u ma jistghax ikun hemm dubju illi l-Pulizija ghandha, skond l-art. 358 tal-istess Kodiçi, id-dmir, fost oħrajn, li tikxef u tinvestiga r-reati li jsiru, li tigbor il-provi, u ggib il-hatjin, sew l-awturi kemm il-komplici, quddiem l-awtorità ġudizzjarja; liema dispozizzjoni giet interpretata bhala applikabbli għar-reati kollha in ġenerali (Kollez. XXXIV-IV-924);

Illi l-atturi jobbjettaw li l-art. 92(a) fuq riferit jikkostitwixxi liġi speċjali li abrogat virtwalment il-liġijiet l-oħra. Din l-objezzjoni, però, mhix sostenibbli; għaliex mhix konformi għall-prinċipji dwar l-abrogazzjoni taċita tal-liġi. Difatti, biex ikun hemm din l-abrogazzjoni, huwa meħtieġ li bejn il-liġi ta' qabel u l-liġi l-ġdida jkun hemm inkompatibbiltà assoluta u formali, b'mod li l-applikazzjoni tal-liġi l-ġdida ma tkunx possibbli mingħajr ma tkun distrutta l-liġi ta' qabel, u fil-każ biss li, kif jinnota Halsbury, "the two statutes standing together would lead wholly to absurd consequences" (Statutes Vol. XXXI, para. 759, page 561 Hailsham Edition). Dan huwa wkoll l-insenjament tad-dottrina u tal-ġurisprudenza taljana (Ricci, Diritto Civile, Vol. I, para. 20; Digesto Italiano, voce Abrogazione delle Leggi, para. 55; Fadda, Giurisp. Cod. Civ. Italiano, art. 5, Disp. Prelim., para. 51). U għalhekk l-abrogazzjoni ta' liġi ma għandhiex tkun preżunta, u jekk iż-żewġ liġijiet jistgħu jiġu konċiljati, iż-żewġ liġijiet għandhom jiġu kunsidrati bhala ugwalmart in vigore, in forza tal-prinċipju li "posteriores leges ad priores pertinent nisi contrariae sint" (v. Pacifici Mazzoni, Istituz. Vol. I, para. 124, paġ. 285; Ricci., u Halsbury, op. cit., para. 687, paġ. 527);

Illi, għalkemm l-art. 92(a) fuq riferit jittraċċja l-proċedura li għandha tiġi osservata f'każ, "inter alia", ta' ċertifi-

kat mediku li jkun "untrue, misleading or improper", din il-proċedura tista' twassal biss, fil-każ ta' htija, għat-thassir tal-liċenża; għall-multa mhux anqas minn £10 u mhux aktar minn £50; jew għal xi miżuri disċiplinari li jkunu xierqa; izda din id-dispożizzjoni ma setgħetx żgur ikollha l-effett li tabroga, fost oħrajn, id-dispożizzjoni tal-art. 193 fuq citat, relattiv għall-għoti ta' dikjarazzjonijiet jew ċertifikati foloz. Del resto, milli jidher, din kieġet ukoll il-fehma ta' min għamel dik il-liġi. Difatti, waqt id-diskussjoni ta' dik il-liġi, iċ-Chief Government Medical Officer, li tħabat sēwwa blex il-liġi tghaddi bħala garanzija ta' protezzjoni lill-klassi medika, kellu jistqarr illi "untrue certificates, speaking under the correction of the Attorney General, can be repressed even under the Common Law". U f'okkazzjoni sussegwenti huwa rribadixxa dan il-konċett, meta qal illi "untrue and false certificates can be dealt with under the Common Law" (v. Debates of the Council of Government, seduti tat-30 ta' Novembru, 1943, pag. 164, u tal-11 ta' Jannar 1944, pag. 284);

Illi, konsegwentement, ladarba m'hemmx, almenu bejn l-artikolu 92(a) tal-Liġi Sanitarja u l-art. 358 tal-Kodiċi Kriminali, inkompatibbiltà formali u assoluta, il-pretiża abrogazzjoni mhix sostenibbli;

Illi għalhekk, "rebus sic stantibus", l-atturi ma rneixielhomx jissostanzjaw l-illegalità tal-investigazzjoni minnhom pretiża;

Illi, fl-aħharnett, mhux barra minn loku li tiġi sottolineata l-latitudini minn dejjem rikonoxxuta lill-Pulizija fix-xogħol tagħha delikat u gravuż tal-iskoperta u repressjoni tar-reati; u kif marret tesprimi ruhha l-Qorti Kriminali tal-Maestà tar-Regina, "nel disimpegno di tale obbligo, che l'esperienza ha dimostrato ovunque altrettanto arduo quanto importante, deve essere riconosciuta alla forza pubblica una varietà e latitudine di mezzi e di metodi che trovano limitazione soltanto nelle disposizioni della legge e nello spirito che la informa" (Kollez. XXVII-IV-616). U dina l-

Qorti ma thossx li ghandha tinjora dan il-principju, meta ma rrizultax li kien hemm kontravvenzjoni għall-ligi;

Rat in-nota tal-appell li biha l-atturi appellaw mis-sentenza fuq imsemmija tal-Prim'Awla tal-Qorti Civili tat-23 ta' Gunju 1956;

Rat il-petizzjoni tal-atturi appellanti, li biha dawn talbu r-revoka tas-sentenza appellata fuq imsemmija, u talbu l-isfilz tad-depożizzjoni mogħtija mill-Professor Dr. Joseph Galea u l-laqgha tat-talba tagħhom, bl-ispejjeż taż-żewġ istanzi kontra l-konvenuti appellati;

Omissis;

Ikkunsidrat;

Fuq it-talba għall-isfilz tad-depożizzjoni tal-Professor Galea, illi l-Prof. Galea gie msejjaħ biex jixhed mill-atturi stess, u wara li xehed deherlu li kellu jżid u jispjega xi affarijiet li fuqhom kien xehed, u għalhekk gie mressaq mill-konvenuti, u reġa' xehed. La fis-sejhin tiegħu, u lanqas fil-mod kif xehed, ma saret vjolazzjoni tal-ligi proċedurali. Għalkemm huwa semma xi filzi dipartimentali mingħajr ma pproduċa dawk il-filzi, b'daqshekk il-ligi proċedurali ma giet ivvjolata; għax skond il-ligi stess, wiehed ma jistgħax jeżigi l-produzzjoni ta' dokumenti dipartimentali tal-Gvern, kif f'dil-kawża stess iddeċidiet l-Ewwel Qorti b'digriet tad-9 ta' Gunju 1956, li minnu lanqas ma sar appell. Il-Professor Galea seta' jixhed, seta', li ried, ma jixhedx fuq informazzjonijiet li kellu minn dokumenti dipartimentali tal-Gvern, u seta' liberament jirrofta li jeżibixxi dokumenti dipartimentali; għax il-ligi tagħtieħ dak id-dritt. B'daqshekk, ix-xhieda li ta f'dil-kawża tgħodd, u ma hemmx raġuni ġuridika biex tiġi sfilzata. U mbgħad, x'tiswa u ma tiswiex għall-konvinciment tal-ġudikant, hija kwistjoni ta' kredibilità; u xejn iżjed. Għaldaqstant il-Qorti, minn issa stess, riċhad it-talba tal-atturi appellanti għall-isfilz tad-depożizzjoni tal-Professor Dr. Joseph Galea, bl-ispejjeż kontra l-atturi appellanti;

Ikkunsidrat, fuq l-azzjoni tal-atturi bħala President, Viċi-President, Segretarju, Kaxxier, u membri rispettivi komponenti l-Kumitat tal-Medical Officers' Union;

Illi, kif sewwa osservat l-Ewwel Qorti fis-sentenza appellata, l-azzjoni tirrigwarda investigazzjoni li l-konvenuti nomine kienu qeghedin jagħmlu mhux fuq dak il-"Union" u kontra dak il-"Union" bħala tali, iżda fuq l-attur Dr. Albert Fenech personalment. Fl-investigazzjoni, il-"Union" ma kienet giet mdaħħla f'xejn, u bħala "Union", bl-investigazzjoni kollha u r-rizultat li seta' jkollha, din ma kienet la sejra titef u lanqas tirbaħ drittijiet konkreti u definiti. Il-każ huwa divers ħafna minn dak deċiż minn dina l-Qorti fit-30 ta' Gunju 1936 in re "Luigi Aveta ne. vs. Ignazio Pecorella", li gie ċitat fit-trattazzjoni ta' dil-kawża; għax dak il-każ kien preċiżament jirrigwarda l-pretensjoni ta' vjolazzjoni tad-drittijiet tal-Għaqda "qua" għaqda; u allura l-Għaqda, rappreżentata mid-delegat legittimu tagħha, kienet investita bl-azzjoni biex tittutela l-interess konkret u soġġettiv tagħha. Huwa veru li wiehed mill-iskopi tal-"Union" huwa dak "to uphold the interests of Government Medical Officers enjoying private practice" (fol. 92), iżda dan ma jwassalx għall-ħsieb ta' azzjoni biex il-"Union" tiproċedi għudizzjarjament fl-interess ta' membru individwali kull meta dan ikollu xi interess x'jittutela, għax altrimenti dan kien iwassal għar-rappreżentanza f'għudizzju ta' min ma jkun assenti u lanqas ma jkun inkapaċi li jaġixxi personalment; u dana l-liġi ma tammettiehx;

Huwa veru li l-"Union" għandha ċertu nteress fil-kwistjoni; iżda dan l-interess huwa teoriku għaliha, bħal ma kwalunkwe kwistjoni li tinqala' bejn bniedem u iehor tista' tinteressa lil kull min ikun ta' dik il-kategorija tagħhom, in kwantu gurnata tista' tinqala' l-istess kwistjoni rigward l-oħrajn; b'dana ma jinholoqx għalihom l-interess għuridiku li jilleġittima l-azzjoni, għax l-interess għuridiku jrid ikun definit, konkret, personali, u għalhekk bażat fuq dritt soġġettiv li attwalment min jaġixxi jkollu bżonn tat-tutela għudizzjarja tiegħu. L-interess generiku tal-"Union" għal

fatt ġuridiku tal-membri individwali tagħha mhux biżżejjed biex jirradika l-azzjoni fil-"Union"; u għalhekk sewwa rrite-niet l-Ewwel Qorti, li ddiskonoxxiet lill-atturi nōmine l-azzjoni li ntentaw f'dil-kawża; u għaldaqstant l-appell tagħhom ma jistgħax jiġi milqugħ;

Ikkunsidrat, fuq l-appell ta' Dr. Albert Fenech personalment;

Illi l-appellant jippretendi li l-investigazzjoni "de qua" ma tetgħetx issir, għax kompetenti kien biss il-Medical Board, skond l-art. 77(a) tal-Ordinanza XVII tal-1901 (Kap. 51 tal-LL.), kif emendata bl-Ordinanza I tal-1944. Skond dina l-liġi, "jekk xi tabib, dentist, tabib veterinarju, jew xi bniedem ieħor bil-liċenza li jhaddem il-professjoni tiegħu mahruġa taħt id-dispożizzjonijiet ta' din l-Ordinanza, jinsab, wara li ssir, bil-bibien magħluqin, sħarriġa mill-Board tat-Tobba kif jingħad hawnhekk iżjed il-quddiem, li huwa ffirmma jew hareġ, f'ismu u bl-awtorità tiegħu u bħala professjonista, xi ċertifikat, notifika, rapport, jew dokument ta' din ix-xorta, li jkun mhux minnu jew qarrieqi, jew mhux xieraq, il-Gvernatur jista', fuq ir-rakkomandazzjoni tal-Board tat-Tobba, jekk ma jkunx sar appell kif imsemmi hawn iżjed il-quddiem, (a) iħassar il-liċenza mahruġa lil dak il-bniedem, jew (b) iwahħlu piena ta' flus ta' mhux inqas minn £10 imma mhux iżjed minn £50, u, jew inkella, minflok hekk, (c) joħroġ dawk l-ordnijiet dixxiplinari kontra dak il-bniedem illi, fil-fehma tal-Gvernatur, ikun jistħoqqlu. Il-Gvernatur jista', f'kull żmien, wara li jisma' l-fehma tal-Board tat-Tobba, joħroġ liċenza ġdida minflok dik li jkun ħassar". F'dik l-Ordinanza l-liġi tistabbilixxi l-proċedura u d-dritt tal-appell mid-deċiżjoni tal-Board tat-Tobba;

Dana jfisser li, sabiex kontra tabib tittiehed xi waħda mill-miżuri kontemplati f'dak l-art. 77(a) ta' dik l-Ordinanza, jeħtieġ necessarjament issir sħarriġa "bil-bibien magħluqin" mill-Board tat-Tobba, bil-mod preskritt f'dik l-Ordinanza I tal-1944. Kull xorta ta' sħarriġa oħra, magħmula minn min magħmula, jew magħmula mhux bil-mod pres-

kritt minn dik l-Ordinanza, ma tista' qatt twassal għat-tehdid tal-mizuri msemmijin f'dak l-art. 77(a) fuq imsemmi. Għal dak il-fini, kull liġi u regolament ieħor inkompatibbli mal-art. 77(a) li ssewma, huma virtwalment abrogati. Izda dana ma jfissers li l-Pulizija ma tistgħax tagħmel investigazzjoni għal xi skop legittimu ieħor, jew li l-Gvern ma jistgħax, per mezz ta' inkjesta, jaċċerta ruħu minn xi fatti ta' interess publiku għall-amministrazzjoni, biex jirregola ruħu fuq kif għandu jinxji rigward tagħhom u rigward xi impjegati tiegħu. Dina l-fakolta' ma giet minsusa mill-Ordinanza fuq imsemmija, hliet għall-finijiet tat-tehdid tal-mizuri fuq imsemmija, li huma ċertament mizuri dixxiplinari tal-professjoni. L-eskluziva kompetenza tal-Board tat-Tobba giet attribwita biss għall-iskop imsemmi f'dik id-dispożizzjoni tal-liġi; u xejn iżjed. Kif sewwa gie osservat mill-appellanti, il-Gvern jista' jkollu nteress jinvestiga l-fatti għal skopi oħrajn legittimi; u l-Pulizija tista', anzi għandha id-dmir, li tinvestiga sewwa l-fatti, meta dawn jistgħu jintressaw ukoll il-Kodiċi Kriminali;

Fil-każ in ezami tal-appellanti, l-investigazzjoni ċertament ma tiswiex għall-finijiet tal-Ordinanza I tal-1944; izda b'daqshekk mhix illegali, għax epda liġi ma tivvjetaha, lanqas indirettament, speċjalment meta tirrigwarda l-kondotta ta' l-impjegati publiċi;

Għal dawn ir-raġunijiet, u għal dawk tal-Ewwel Qorti, li huma mhaddna, il-Qorti tiċċad l-appell u tikkonferma sentenza appellata; bl-ispejjeż kontra l-appellanti.